

Sri Maha Kali Stotram

dhyānam

śavārūḍhāṃ mahābhīmāṃ ghōradamaṣṭrāṃ varapradāṃ
hāsyayuktāṃ triṇētrāñcha kapāla kartrikā karāṃ |
muktakēśīṃ lalajjihvāṃ pibantīṃ rudhiraṃ muhuḥ
chaturbāhuyutāṃ dēvīṃ varābhayakarāṃ smarēt ||

śavārūḍhāṃ mahābhīmāṃ ghōradamaṣṭrāṃ hasanmukhīṃ
chaturbhujāṃ khaḍgamuṇḍavarābhayakarāṃ śivām |
muṇḍamālādharāṃ dēvīṃ lalajjihvāṃ digambarāṃ
ēvaṃ sañchintayētkālīṃ śmaśanālayavāsinīm ||

stōtram

viśvēśvarīṃ jagaddhātrīṃ sthitisamaḥarakāriṇīm |
nidrāṃ bhagavatīṃ viṣṇōratulāṃ tējasah prabhām || 1

tvaṃ svāhā tvaṃ svadhā tvaṃ hi vaṣaṭkāraḥ svarātmikā |
sudhā tvamakṣarē nityē tridhā mātrātmikā sthitā || 2

arthamātrāsthitā nityā yānuchchāryā viśēṣataḥ |
tvamēva sandhyā sāvitrī tvaṃ dēvī jananī parā || 3

tvayaitaddhāryatē viśvaṃ tvayaitadsṛjyatē jagat |
tvayaitatpālyatē dēvi tvamatsyantē cha sarvadā || 4

viśṣṭau sṛṣṭirūpā tvaṃ sthitrūpā cha pālanē |
tathā samhṛtirūpāntē jagatō'sya jaganmayē || 5

mahāvidyā mahāmāyā mahāmēdhā mahāsmṛtiḥ |
mahāmōhā cha bhavatī mahādēvī mahēśvarī || 6

prakṛtistvaṃ cha sarvasya guṇatrayavibhāvinī |
kālarātrirmahārātrirmōharātriścha dāruṇā || 7

tvaṃ śrīstvamīśvarī tvaṃ hrīstvaṃ buddhirbōdhalakṣaṇā |
lajjā puṣṭistathā tuṣṭistvaṃ śāntiḥ kṣāntirēva cha || 8

khaḍginī śūlinī ghōrā gadinī chakriṇī tathā |
śaṅkhinī chāpinī bāṇabhuṣuṇḍīparighāyudhā || 9

saumyā saumyatarāśēṣā saumyēbhyastvatisundarī |
parāparāṇāṃ paramā tvamēva paramēśvarī || 10

yachcha kiñchit kvachidvastu sadasadvākhilātmikē |
tasya sarvasya yā śaktiḥ sā tvam kim stūyasē tadā || 11

yayā tvayā jagatsraṣṭā jagatpātyatti yō jagat |
sō'pi nidrāvaśaṃ nītaḥ kastvāṃ stōtumihēśvaraḥ || 12

viṣṇuḥ śarīragrahaṇamahamīśāna ēva cha |
kāritāstē yatō'tastvāṃ kaḥ stōtuṃ śaktimān bhavēt || 13

sā tvamitthaṃ prabhāvaiḥ svairudārairdēvi samstutā |
mōhayaitau durādharṣāvasurau madhukaiṭabhau || 14

prabōdhaṃ cha jagatsvāmī nīyatāmachyutō laghu |
bōdhaścha kriyatāmasya hantumētau mahāsurau || 15

iti śrī mahākālī stōtram |

Om Tat Sat